

ŻIBEL U XKIEL

Skont regolament 13 (03) tat-Tieni Skeda tal-Avviz Legali 1/2006 li emenda r-Regolamenti dwar il-Liċenzji tal-Kummerċ, is-sidien kollha ta' hwienet u kummerċjanti jistgħu jiġu mmultati jekk jostakolaw l-aċċess fuq il-bankina mhux biss għal persuni b'diżabilità iżda fi kwalunkwe każ. L-avviz legali jistipula li: "Meta attività kummerċjali tpoġġi għall-bejgħ artiklu jew kull oġġett ieħor barra l-post, il-persuna responsabbli mill-attività kummerċjali għandha tara li dawn ma johlqux ostaklu għan-nies li jkunu għaddejnin bil-mixi u li ma jkunux jeċċedu 50 cm mill-istess bankina."

Ma jistax jonqos li diversi kummerċjanti jehlu diversi multi li jammontaw għal mijiet ta' ewro għax jostakolaw il-bankina. U hekk għandu jkun.

Meta fl-2006, il-leġiżlatur dahhal tali regoli, l-uniku inkonvenjent kbir li kien jeżisti fuq il-bankini kienu bla dubju negozji u ristoranti li jipprovaw jiehdu kemm jista' jkun aktar mill-bankina biex ikabbru l-qligh ta' kuljum tagħhom.

Izda llum il-gurnata ma' dawn it-tnejn żgur li żdied il-fenomeni tal-iskart, speċjalment f'ċerti nhawi abitati aktar minn barranin milli minn Maltin. Izda b'differenza mill-imwejded tal-oġġetti għall-bejgħ u mill-imwejded tar-ristoranti, f'dan il-każ mhux talli min qed jikkawża l-inkonvenjent u xkiel qed jikser ir-regoli imma qiegħed jiġi prattikament imġieghel mill-Istat stess jingombra l-istess bankina.

Sa fejn naf jien kulhadd huwa miġlud iħalli l-iskart wara l-bieb tiegħu stess u mhux f'postijiet oħra. U jekk ma jagħmilx hekk jiġi mmultat. L-iskart irid jinħareġ fil-borża t-tajba, fil-gurnata t-tajba, fil-hin it-tajjeb u fil-post it-tajjeb. Jekk xi waħda minn dawn ir-regoli tiġi miksurja jeżistu multi eżorbitanti.

Naqbel mal-multi. Izda l-verità hija li jeżistu diversi



faċċati ta' bini li mhumiex kbar biżżejjed biex jilqgħu l-boroż tal-iskart kollu tal-blokka. Il-boroż tar-riċiklagg, pereżempju, normalment ikunu ta' wisgħa ta' madwar 81cm x 102 cm. Il-boroż is-suwed il-kbar ikunu proprju l-istess qies. Dan ifisser li borża waħda faċli teċċedi l-limitu li suppost iżomm min ibiġh fuq bankina.

Bl-istess argument, jekk min ibiġh ma jistax jostakola l-bankina u jaqla' multa, iċ-ċittadin jista'?

Din il-ġimgha persuna qatlili li fil-blokka fejn toqgħod, minn madwar għaxar metri faċċata, madwar diġgħa minnhom huma garaxxijiet, u madwar metru/metru u nofs huwa taraġ. Minn xi żewġ familji Maltin u tlieta Għawdxin li kienu jibagħtu t-tfal l-Università li spiss kienu ma jorqdux Malta, issa spicċa kull flett qed jinkera lil hafna barranin. Apparti li l-barranin ma jafux ir-regoli tal-iskart anke jekk jafuhom qed johroġu hafna aktar boroż fuq il-bankina. Ovvjament il-metru/metru u nofs 'faċċata', hafna minnu huwa t-taraġ tal-blokka minn fejn wiehed irid jgħaddi biex johroġ u kulma jibqa' inqas minn nofs metru fuq iż-żewġ naħat fejn tpoġġi ż-żibel.

Faċli wiehed jimmaġina kif, anke jekk l-iskart jinħareġ kollu fil-hin it-tajjeb u fil-gurnata t-tajba jekk kulhadd jobdi l-liġi malajr jim-

tela munzell boroż taż-żibel waħda fuq l-oħra m'għola bniedem. T'isfel mill-bankina normalment ikun hemm karozza pparkjata u għalhekk kulma jifdal il-wisgħa tal-bankina ingumbrata mill-boroż.

Izda biex jintefa' l-melħ fuq il-ferita, hdejn il-blokka jeżisti centru tal-kura tat-tfal, li kuljum jattira ommijiet u missirijiet lejha. Dawn jew jiġu bil-mixi jew jiparkjaw f'tit 'il bogħod u jimxu l-kumpliment bil-'push chair' jew fuq idejhom biex iwasslu t-tfal iċ-ċentru. L-għażla li għandhom dawn il-ġenituri hija jew li jgħaddu minn nofs tat-triq, jew li jaqzbu l-boroż taż-żibel jew li jcaqalquhom b'saqajhom. Ovvjament, wiehed faċli jimmaġina meta tingabar il-borża s-sewda u l-borża griża kemm jibqa' spazju fuq il-bankina filgħodu.

M'għandniex xi nghidu s-sid tal-garaxx mhux l-ewwel darba li l-menta li meta jiġi biex idahħal il-karozza kellu jinzel jiġbor xi ħames boroż jew sitta mid-drive-in imżerżqa. Aghar minn hekk, meta l-boroż anke jekk inħarġu fil-gurnata tagħhom, jiġu mressqa bis-sieq fid-'drive-in', gieli l-persuni li jiġbru l-iskart ma jarawhomx, ma jiġbruhomx u jħalluhom hemm.

Bħalma għidt f'artikli oħra, is-sitwazzjoni tal-iskart f'Malta mhux lakemm tissolva. Però żgur li f'postijiet fejn

ingħataw permessi ta' sitt sulari hemm bżonn isir xi haġa biex apparti l-lat estetiku u ambjentali, jittiehed ukoll f'konsiderazzjoni l-ingumbrar tal-bankina li hija problema oħra li qed tikber sew.

Forsi għal min huwa b'saħħtu mhux konvenjenti jagħti bis-sieq il-boroż taż-żibel. Izda hemm ukoll min huwa aktar fragli u għalih/borża mhollija fuq bankina b'ordni mill-istess awtorità jiet tista' tagħmel id-differenza jekk johroġ minn daru



LORNA VASSALLO
http://vassalolorna.com
www.facebook.com/lejnmaltaaa

jew le.

Kif sostnejt ukoll f'artikli oħra però, anke minn dan il-lat, waħda mill-aħjar soluzzjonijiet hija li l-iskart ma jingabarx filgħodu imma bil-lejl. Billejl l-attività fit-toroq tonqos. Fil-każ taċ-ċentri tal-kura tat-tfal u l-iskejjel dawn ikunu għalqu. Il-hwienet jagħlqu wkoll fis-7.00 p.m. Għalhekk il-persuni li jużaw il-bankina bilfors jonqsu (sakkemm mhux f'żoni turistiċi fejn il-ġbir għandu jsir darbtejn kuljum). Aktar minn hekk, kemm l-anzjan bil-bas-tun kif ukoll il-persuna li tuża s-siġġu tar-roti forsi jkunu dahlu huma wkoll iddar wara li l-bankina kienet libera għal gurnata shiha meta użaw it-triq.

Għal kummenti jew suggerimenti <https://www.facebook.com/lejnmaltaaa>. Għal aktar artikli www.vassalolorna.com.